



## युवा वर्गामध्ये एड्स विषयी जागृकता निर्माण होणे आवश्यक - डॉ. अशीण शिरसे

मंडणगड (प्रतिनिधी)दि. : सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात राष्ट्रीय सेवा योजना व ग्रामीण रुग्णालय, मंडणगड यांच्या संयुक्त विद्यमाने नुकताच ‘आंतरराष्ट्रीय युवादिन’ साजरा करण्यात आला. प्रमुख पाहुणे म्हणून ग्रामीण रुग्णालय मंडणगड येथील वैद्यकिय अधिकारी डॉ. अशीण शिरसे उपस्थित होते तर कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते. यावेळी मंडणगड आय.सी.टी.सी. समुपदेशक श्री. व्ही. एन. मर्के, प्रयोगशाळा तंत्रज्ञ सौ. श्रुतिका खंडेलोट, श्री. रमेश गोरे, उपप्राचार्य डॉ. वालिमक परहर, एन. एस. एस. कार्यक्रमाधिकारी प्रा. मुकेश कदम, डॉ. शामराव वाघमारे, डॉ. संगीता घाडगे, ग्रंथपाल दगडू जगताप उपस्थित होते.

कार्यक्रमाच्या सुरुवातील पाहुण्यांचे खागत प्राचार्य डॉ. विजय कुलकर्णी यांच्या हस्ते करण्यात आले. पाहुण्यांचा परिचय व कार्यक्रमाचे प्रस्ताविक डॉ. शामराव वाघमारे यांनी केले. त्यानंतर ‘एड्स’ या विषयावर विद्यार्थ्यांनी तयार केलेल्या पोटर प्रदर्शनाचे उद्घाटन प्रमुख पाहुणे डॉ. अशीण शिरसे यांचे हस्ते करण्यात आले. यानंतर उपस्थित सर्वांना युवा दिनाचे औचित्य साधून डॉ. शामराव वाघमारे यांनी शपथ दिली.

प्रमुख पाहुणे म्हणून बोलताना डॉ. अशीण शिरसे म्हणाले की, युवा वर्ग हा एचआयव्ही/एड्स संदर्भात अधिक संवेदनशील असून त्यानिमित्ताने युवा वर्गामध्ये एचआयव्ही/एड्स या महाभयंकर रोगाची समाजामध्ये जनजागृती निर्माण करणे आवश्यक आहे. युवा वर्ग हा सृजनशील असल्यामुळे एड्स विषयी त्याच्यांत जागृती निर्माण होण आवश्यक आहे. सर्वप्रथम युवकांनी खतःचे आरोग्य चांगले ठेऊन समाजाचे आरोग्य सुधारण्यासाठी पुढाकार घेतला पाहिजे. एड्स या महाभयंकर रोगाचा धोका वेळीच ओळखून त्यापासून खतःला व समाजाला वाचविले पाहिजे. असे सांगून त्यांनी विविध गुप्तरोग व एड्सचा धोका टाळण्यासाठी घ्यावयाच्या उपाययोजनांची सविस्तर माहिती दिली. दिनांक १२ ऑगस्ट ते २६ ऑगस्ट, २०१७ या पंधरवड्यामध्ये आंतरराष्ट्रीय युवादिनाच्या निमित्ताने विविध उपक्रम, कार्यक्रमाचे आयोजन करण्यात येणार असल्याचे त्यांनी सांगितले.

महाविद्यालयाचे प्राचार्य डॉ. विजय कुलकर्णी यांनी एन. एस. एस. खयंसेवकांनी या कार्यात सक्रिय सहभाग घेऊन मंडणगड तालुक्यामध्ये विविध उपक्रमांद्वारे एड्स जनजागृती करावी अशी अपेक्षा व्यक्त केली.

कार्यक्रमास रेड रिबन वळवचे सदरच, सर्व एन. एस.एस. खयंसेवक मोठ्या संख्येने उपस्थित होते. कार्यक्रम यशस्वी होण्यासाठी एन. एस. एस. कार्यक्रमाधिकारी प्रा. मुकेश कदम, डॉ. शामराव वाघमारे, डॉ. संगिता घाडगे तसेच एन. एस. प्रतिनिधी यांनी परिश्रम घेतले. शेवटी डॉ. शामराव वाघमारे यांनी सर्व उपस्थितांचे आभार मानले.

-----

फोटो ओळी : M-18 : डॉ. अशीष शिरसे पोर्टर प्रदर्शनाचे उद्घाटन करताना, सोबत प्राचार्य डॉ. विजय कुलकर्णी, डॉ. शामराव वाघमारे, प्रा. मुकेश कदम इतर मान्यवर